

“ಮಧುರ ಮಕ್ಕಳೇ - ನೀವು ಮನೆಯಲ್ಲಿ ಕುಳಿತಿದ್ದಂತೆಯೇ ಅದ್ಭುತವಾದ ಆತ್ಮಿಕ ಯಾತ್ರೆಯಲ್ಲಿದ್ದೀರಿ. ನಿಮ್ಮದು ಬುದ್ಧಿಯ ಯಾತ್ರೆಯಾಗಿದೆ, ಕರ್ಮ ಮಾಡುತ್ತಾ ಈ ಯಾತ್ರೆಯಲ್ಲಿ ಹೆಜ್ಜೆಯನ್ನು ಮುಂದಿಡುತ್ತಾ ಹೋದಾಗ ಪಾವನರಾಗಿ ಬಿಡುತ್ತೀರಿ.”

ಪುಶ್ಪ: ಈ ಜ್ಞಾನಮಾರ್ಗದಲ್ಲಿ ರಹಸ್ಯಯುಕ್ತ ಹಾಗೂ ಆಳವಾದ ಮಾತುಗಳು ಯಾವುದಾಗಿದೆ, ಅದನ್ನು ನೀವು ಮಕ್ಕಳು ಈಗಲೇ ಕೇಳುತ್ತೀರಿ?

ಉತ್ತರ: ನಿಮಗೆ ಗೊತ್ತಿದೆ - ನಾವೆಲ್ಲರೂ ಸ್ತ್ರೀ ಹಾಗೂ ಪುರುಷರು ಒಬ್ಬ ಶಿವ ಪರಮಾತ್ಮನ ಪ್ರಿಯತಮೆಯರಾಗಿದ್ದೇವೆ. ಒಬ್ಬ ಪರಮಾತ್ಮ ಪ್ರಿಯತಮನಾಗಿದ್ದಾರೆ ಮತ್ತು ಶರೀರದ ರೂಪದಲ್ಲಿ ನಾವು ಶಿವಬಾಹಾರವರ ಮೊಮ್ಮಕ್ಕಳಾಗಿದ್ದೇವೆ. ಅವರ ಆಸ್ತಿಯ ಮೇಲೆ ನಮ್ಮದು ಪೂರ್ಣ ಅಧಿಕಾರವಿದೆ. ನಾವು 21 ಜನ್ಮಗಳಿಗೋಸ್ಕರ ಸದಾ ಸುಖದ ಆಸ್ತಿಯನ್ನು ತಾತನಿಂದ ಪಡೆಯುತ್ತೇವೆ - ಇವು ರಹಸ್ಯಯುಕ್ತ ಮಾತುಗಳಾಗಿವೆ.

ಗೀತೆ: ನಮ್ಮ ತೀರ್ಥಸ್ಥಾನವು ಭಿನ್ನವಾಗಿದೆ.....

ಓಂ ಶಾಂತಿ. ಶಾರೀರಿಕ ಯಾತ್ರೆ, ಆತ್ಮಿಕ ಯಾತ್ರೆಯ ಬಗ್ಗೆ ಈ ಗೀತೆಯನ್ನು ಭಕ್ತಿಮಾರ್ಗದವರು ಹಾಡಿದ್ದಾರೆ. ಯಾರು ಹಿಂದೆ ಇದ್ದು ಹೋಗಿದ್ದಾರೆಯೋ ಅವರ ಗಾಯನ ಮಾಡುತ್ತಾರೆ. ಯಾರೆಲ್ಲಾ ಮನುಷ್ಯ ಮಾತ್ರದ್ದಾರೆಯೋ ಅವರೆಲ್ಲರಿಗೂ ಶಾರೀರಿಕ ಯಾತ್ರೆಯಂತೂ ಗೊತ್ತಿದೆ. ಜನ್ಮ-ಜನ್ಮಾಂತರದಿಂದ ಯಾತ್ರೆಗಳನ್ನು ಮಾಡುತ್ತಾ ಬಂದಿದ್ದೇವೆ ಎಂದು ನೋಡುತ್ತಾರೆ. ಅವರ ಬುದ್ಧಿಯಲ್ಲಿ ಬದರಿನಾಥ, ಶ್ರೀನಾಥ... ಇತ್ಯಾದಿಗಳೇ ನೆನಪಿಗೆ ಬರುತ್ತದೆ. ನೀವು ಮಕ್ಕಳಿಗೂ ಸಹ ಈ ಶಾರೀರಿಕ ಯಾತ್ರೆ ಇತ್ಯಾದಿಗಳು ನೆನಪಿತ್ತು ಮತ್ತು ಈಗಲೂ ನೆನಪಿದೆ. ನೀವು ಜನ್ಮ-ಜನ್ಮಾಂತರದಿಂದ ಯಾತ್ರೆಗಳನ್ನು ಮಾಡಿದ್ದೀರಿ. ಈಗ ನೀವು ಮಕ್ಕಳ ಬುದ್ಧಿಯಲ್ಲಿ ಆತ್ಮಿಕ ಯಾತ್ರೆಯ ಜ್ಞಾನವಿದೆ. ಮನುಷ್ಯರ ಬುದ್ಧಿಯೋಗವು ಸ್ಥೂಲ ಶಾರೀರಿಕ ಯಾತ್ರೆಯ ಕಡೆಯಿದೆ. ನಿಮ್ಮ ಬುದ್ಧಿಯೋಗವು ಆತ್ಮಿಕ ಯಾತ್ರೆಯ ಕಡೆಯಿದೆ. ಇದರಲ್ಲಿ ರಾತ್ರಿ-ಹಗಲಿನ ಅಂತರವಿದೆ. ಈಗ ನೀವು ಆತ್ಮಿಕ ಯಾತ್ರೆಯ ಕಡೆ ಹೆಜ್ಜೆಯನ್ನಿಡುತ್ತಿದ್ದೀರಿ, ಈ ಅದ್ಭುತವಾದ ಯಾತ್ರೆಯನ್ನು ಕುಳಿತಿದ್ದಂತೆಯೇ ಮಾಡುತ್ತಿದ್ದೀರಿ. ಈ ಯಾತ್ರೆಯನ್ನು ಯಾರಾದರೂ ಅರಿತುಕೊಳ್ಳಲು ಸಾಧ್ಯವೇ? ಯಾವಾಗ ವ್ಯಾಪಾರ, ವ್ಯವಹಾರ ಮುಂತಾದುವುಗಳಲ್ಲಿ ತೊಡಗುತ್ತಾರೆ ಆಗ ಇಷ್ಟೊಂದು ನೆನಪಿರುವುದಿಲ್ಲ. ಆದರೆ ಯಾವಾಗ ವಿಚಾರ ಸಾಗರ ಮಂಥನ ಮಾಡಲು ಕುಳಿತುಕೊಳ್ಳುತ್ತಾರೆ, ಆಗ ನಾವು ಯಾತ್ರೆಯಲ್ಲಿದ್ದೇವೆ ಎಂದು ಚೆನ್ನಾಗಿ ನೆನಪಿಗೆ ಬರುತ್ತದೆ. ಈ ಜ್ಞಾನವು ಬಹಳ ಸಹಜವಾಗಿದೆ. ಅವಶ್ಯವಾಗಿ ಪತಿತ-ಪಾವನ ತಂದೆಯು ಏನು ಮಾಡುತ್ತಾರೆ ಮಕ್ಕಳೂ ಸಹ ತಿಳಿಯುತ್ತೀರಿ. ಪಾವನರನ್ನಾಗಿ ಮಾಡುವುದಕ್ಕೋಸ್ಕರ ಅವಶ್ಯವಾಗಿ ಯಾತ್ರೆಯನ್ನು ಮಾಡುತ್ತಾರೆ. ಅದು ಮಧುರ ನಿರ್ವಾಣಧಾಮವಾಗಿದೆ, ಯಾವುದನ್ನು ಎಲ್ಲಾ ಭಕ್ತರು ನೆನಪು ಮಾಡುತ್ತಾರೆ. ಭಗವಂತನು ನಮ್ಮ ಬಳಿ ಬರಬೇಕಾಗಿದೆ ಹಾಗೂ ನಾವು ಭಗವಂತನ ಬಳಿ ಹೋಗಬೇಕಾಗಿದೆ ಎಂದು ಯಾರಿಗೂ ಗೊತ್ತಿಲ್ಲ. ಅವರು ನಮ್ಮ ಗುರು ಅಥವಾ ನಮ್ಮ ಹಿರಿಯರು ನಿರ್ವಾಣಧಾಮ ಅಥವಾ ತಮ್ಮ ನಿರಾಕಾರಿ ವತನಕ್ಕೆ ಹೋಗಿ ಬಿಟ್ಟರು ಎಂದು ತಿಳಿಯುತ್ತಾರೆ. ಒಳ್ಳೆಯದು - ಮತ್ತು ಅಲ್ಲಿ ಏನು ಮಾಡಿದರು? ಹೋಗಿ ಕುಳಿತು ಬಿಟ್ಟರೆ? ಏನಾಯಿತು, ಏನೂ ಗೊತ್ತಿಲ್ಲ. ಕೇವಲ ನಿರ್ವಾಣಧಾಮಕ್ಕೆ ಹೋದರೆಂದು ಹೇಳುತ್ತಾರೆ. ಜ್ಯೋತಿಯಲ್ಲಿ ಜ್ಯೋತಿ ಸಮಾವೇಶವಾಯಿತು, ಅಲೆಯು ಸಾಗರದಲ್ಲಿ ಸಮಾವೇಶವಾಯಿತೆಂದು ತಿಳಿಯುತ್ತಾರೆ. ಈ ಸೃಷ್ಟಿಯ ಚಕ್ರವು ಹೇಗೆ ಸುತ್ತುತ್ತದೆ ಎಂದು ಅವರಿಗೆ ಗೊತ್ತಿಲ್ಲ. ಈಗ ತಂದೆಯು ತಿಳಿಸುತ್ತಾರೆ - ಈ ಆತ್ಮಿಕ ಯಾತ್ರೆಯು ಒಂದು ಬಾರಿ ಈ ಅಂತಿಮ ಜನ್ಮದಲ್ಲಿಯೇ ಆಗುತ್ತದೆ. ಆತ್ಮಿಕ ಯಾತ್ರೆ ಅಥವಾ ಆತ್ಮಗಳ ಯಾತ್ರೆಯೆಂದು ಹೇಳಬಹುದು. ಮೊಟ್ಟ ಮೊದಲು ಮಕ್ಕಳಿಗೆ ನಾವು ಆತ್ಮಗಳಾಗಿದ್ದೇವೆ ಎನ್ನುವ ನಿಶ್ಚಯವಾಗಿದೆ. ಜೀವಾತ್ಮವು ದುಃಖಿಯಾಗುತ್ತದೆ ಅಂದಮೇಲೆ ಯಾವಾಗ ಇಂತಹ ದುಃಖದ ಸಮಯದಲ್ಲಿ ಆತ್ಮವು ಶರೀರದ ಜೊತೆಯಿರುತ್ತದೆ ಮತ್ತು ಪ್ರಿಯತಮೆಯಾಗಿರುವುದರಿಂದ ತಂದೆಯನ್ನು ಹುಡುಕುತ್ತದೆ. ಸ್ತ್ರೀ ಹಾಗೂ ಪುರುಷರು ಎಲ್ಲರೂ ಪ್ರಿಯತಮೆಯರಾಗಿದ್ದಾರೆ. ಸಾಮಾನ್ಯವಾಗಿ ಪುರುಷರನ್ನು ಪ್ರಿಯತಮನೆಂದು ಹೇಳುವುದಿಲ್ಲ ಆದರೆ ಇವು ಬಹಳ ಗುಹ್ಯವಾದ ಮಾತಾಗಿದೆ. ನೀವು ತಮ್ಮನ್ನು ಶಿವಬಾಹಾರವರ ಮೊಮ್ಮಕ್ಕಳೆಂದು ತಿಳಿಯುತ್ತೀರಿ, ಏಕೆಂದರೆ ನೀವು ಶರೀರದಲ್ಲಿರುವುದರಿಂದ ಈ ಶರೀರದ ರೂಪದಲ್ಲಿ ಮೊಮ್ಮಕ್ಕಳಾದಿರಿ.

ನಿಮ್ಮದು ತಾತನ ಆಸ್ತಿಯ ಮೇಲೆ ಹಕ್ಕಿದೆ ಎಂದು ತಂದೆಯು ತಿಳಿಸಿದ್ದಾರೆ. ಯಾವ ತಂದೆಯಾದರೂ ಧನವಂತರಾಗಿರುತ್ತಾರೆ, ಮಕ್ಕಳು ಅಯೋಗ್ಯನಾಗಿದ್ದರೆ ಅವರಿಗೆ ಆಸ್ತಿಯನ್ನು ಕೊಡದೆ ಇದ್ದರೂ ನಡೆಯುತ್ತದೆ. ಆದರೆ ತಾತನ ಆಸ್ತಿಯು ಪರಂಪರೆಯಿಂದ ರಾಜ ಕುಲದಲ್ಲಿ ನಡೆದು ಬಂದಿದೆ. ಸತ್ಯಯುಗ-ತ್ರೇತಾಯುಗದಲ್ಲಿ ನೀವು ತಾತನ ಆಸ್ತಿಯನ್ನು ಭೋಗಿಸುತ್ತೀರಿ. ಈಗಲೂ ಸಹ ನೀವು ತಾತನಿಂದ ಆಸ್ತಿಯನ್ನು ಪಡೆಯುತ್ತೀರಿ, ತಾತನ ಆಸ್ತಿಯು ಎಷ್ಟೊಂದು ಶ್ರೇಷ್ಠವಾಗಿದೆ! 21 ಜನ್ಮಗಳ ಸದಾ ಸುಖದ ಆಸ್ತಿಯನ್ನು ನೀವು ಪಡೆಯುತ್ತೀರಿ. ಪರಮಪಿತ ಪರಮಾತ್ಮನು ತಾತನಾಗಿದ್ದಾರೆ. ಬ್ರಹ್ಮಾರವರನ್ನು ತಂದೆಯೆಂದು ಹೇಳುತ್ತೀರಿ, ಈ ಆಸ್ತಿಯನ್ನು ನಾವು ತಾತನಿಂದ ತೆಗೆದುಕೊಳ್ಳುತ್ತಿದ್ದೇವೆ ಎಂದು ಹೇಳುತ್ತೀರಿ. ನೀವು ಎಷ್ಟು ಪುರುಷಾರ್ಥ ಮಾಡುತ್ತೀರೋ ಅಷ್ಟು ತಾತನ ಆಸ್ತಿಯು

ಸಿಗುವುದು. ಹೇಗೆ ತಂದೆ-ತಾಯಿ, ಜಗದಂಬಾ, ಜಗತ್ತಿನ ಪುರುಷಾರ್ಥ ಮಾಡುತ್ತಿದ್ದಾರೆಯೋ ಹಾಗೆಯೇ ನಾವೂ ಸಹ ಈ ಪುರುಷಾರ್ಥದಿಂದ ಅದೇ ರೀತಿ ಶ್ರೇಷ್ಠರಾಗುತ್ತೇವೆ. ತಾತನಿಂದ ಪೂರ್ಣ ಆಸ್ತಿಯನ್ನು ತೆಗೆದುಕೊಳ್ಳುತ್ತೇವೆ, ರಾಜ್ಯ ಪದವಿಯನ್ನು ತೆಗೆದುಕೊಳ್ಳುತ್ತೇವೆ. ಆ ರಾಜ್ಯ ಪದವಿಯು ಎಷ್ಟು ಸಮಯ ನಡೆಯುತ್ತದೆ ಎಂದು ನೀವು ಮಕ್ಕಳಿಗೆ ತಿಳಿದಿದೆ. ಅಪಾರವಾದ ವಿಚಾರಗಳಿವೆ, ಒಂದುವೇಳೆ ಈ ಪ್ರಕಾರವಾಗಿ ನೀವು ಯಾರಿಗಾದರೂ ತಿಳಿಸಿದಾಗ ಅವರು ತಕ್ಷಣ ತಿಳಿದುಕೊಳ್ಳುತ್ತಾರೆ. ಇಬ್ಬರು ತಂದೆಯರು ಅವಶ್ಯವಾಗಿ ಇಲ್ಲಿದ್ದಾರೆ. ಪ್ರಜಾಪಿತ ಬ್ರಹ್ಮನಿಗೆ ಎಲ್ಲರೂ ತಂದೆಯೆಂದು ಹೇಳುತ್ತಾರೆ. ಗಾಡ್ ಫಾದರನ್ನು ಸಹ ಎಲ್ಲರೂ ಗೌರವ ಕೊಡುತ್ತಾರೆ. ಅವರು ದೊಡ್ಡ ದಾತ ಆದರು, ಬ್ರಹ್ಮ ಅವರ ಮಗನಾದರು. ಬ್ರಹ್ಮನ ಹೆಸರು ಪ್ರಸಿದ್ಧವಾಗಿದೆ. ವಿಷ್ಣು ಹಾಗೂ ಶಂಕರನಿಗೆ ಪ್ರಜಾಪಿತನೆಂದು ಹೇಳಲಾಗುವುದಿಲ್ಲ. ಸೂಕ್ಷ್ಮವತನದಲ್ಲಿ ರಚನೆಯನ್ನು ರಚಿಸುವುದಿಲ್ಲ. ಬ್ರಹ್ಮನೇ ಅವಶ್ಯಕವಾಗಿ ಬ್ರಾಹ್ಮಣರನ್ನು ರಚಿಸುತ್ತಾರೆ. ಬ್ರಹ್ಮ ಮುಖ ಕಮಲದಿಂದ ಪರಮಪಿತ ಪರಮಾತ್ಮನೇ ಬ್ರಾಹ್ಮಣ ಸಂಪ್ರದಾಯವನ್ನು ರಚಿಸಿದರು. ಕ್ರೈಸ್ತನೇ ಕ್ರಿಶ್ಚಿಯನ್ ಸಂಪ್ರದಾಯವನ್ನು ರಚಿಸುತ್ತಾನೆ. ಇಬ್ರಾಹಿಂ ಇಸ್ಲಾಂ ಸಂಪ್ರದಾಯವನ್ನು ರಚಿಸಿದನು ಎಂದು ಹೇಳುತ್ತಾರೆ, ಹೆಸರಂತೂ ಬರುತ್ತದೆಯಲ್ಲವೆ. ಶಂಕರಾಚಾರ್ಯರು ರಚನೆಯನ್ನು ರಚಿಸಿದರು, ಪ್ರತಿಯೊಂದು ವ್ಯಕ್ತಿಯಲ್ಲಿ ರೆಂಬೆ-ಕೊಂಬೆಗಳಿರುತ್ತವೆ. ಇದು ಬೇಹದ್ದಿನ ವ್ಯಕ್ತವಾಗಿದೆ. ಇದರ ರಚನೆಯ ಅಥವಾ ಬೀಜರೂಪವು ಪ್ರಸಿದ್ಧವಾಗಿದ್ದಾರೆ. ಬುನಾದಿಯು ಮೇಲಿದೆ, ಬೀಜವು ಮೇಲಿದೆ, ಬಾಕಿ ರೆಂಬೆ-ಕೊಂಬೆಗಳು ಈಗಲೇ ಹೇಳಲಾಗುತ್ತದೆ. ಅದನ್ನು ಸಂಪೂರ್ಣವಾಗಿ ಮನುಷ್ಯರೇ ರಚಿಸಿರುವಂತಹ ರಚನೆಯಾಗಿದೆ. ಈ ಬ್ರಹ್ಮಾಕುಮಾರಿ ಸಂಸ್ಥೆಯನ್ನು ಬೀಜರೂಪ ತಂದೆಯೇ ಸ್ವಯಂ ರಚಿಸಿದ್ದಾರೆ. ಆ ಬೀಜರೂಪ ಪರಮಪಿತ ಪರಮಾತ್ಮ ಮೇಲಿದ್ದಾರೆ. ಎಲ್ಲಾ ರೆಂಬೆ-ಕೊಂಬೆಗಳಿಗೆ ಬೀಜರೂಪವು ಮೇಲಿದ್ದಾರೆ ಎಂದಲ್ಲ, ಆದರೆ ಇದು ಸೂಕ್ಷ್ಮವಾದ ಮಾತಾಗಿದೆ. ಪರಮಪಿತ ಪರಮಾತ್ಮನು ಸದಾಕಾಲವನ್ನು ಮೇಲೆ ನೆನಪು ಮಾಡುತ್ತಾರೆ ಆದರೆ ಕ್ರೈಸ್ತನನ್ನು ಮೇಲಿದ್ದಾರೆಂದು ನೆನಪು ಮಾಡುವುದಿಲ್ಲ. ಪರಮಪಿತ ಪರಮಾತ್ಮನ ನಾಮ-ರೂಪ, ದೇಶ, ಕಾಲ ಎಲ್ಲವೂ ಒಂದೇ ಆಗಿದೆ. ಅದು ಎಂದೂ ಬದಲಾಗುವುದಿಲ್ಲ ಅಂದಾಗ ಇದನ್ನು ತಂದೆಯೇ ಕುಳಿತು ನಮಗೆ ತಿಳಿಸಿ ಕೊಡುತ್ತಿದ್ದಾರೆ.

ನಾವೀಗ ಪತಿತರಿಂದ ಪಾವನರಾಗುತ್ತಿದ್ದೇವೆ ಎಂದು ನೀವು ಮಕ್ಕಳಿಗೆ ತಿಳಿದಿದೆ. ಸದಾಕಾಲ ಏಕರಸವಾಗಿರುವುದಿಲ್ಲ. ಮೊದಲು 16 ಕಲಾ ಸಂಪೂರ್ಣರಾಗಿರುತ್ತೀರಿ, ನಂತರ 14 ಕಲೆಗಳು, ನಂತರ ಕಲೆಗಳು ಕಡಿಮೆಯಾಗುತ್ತಾ ಹೋಗುತ್ತದೆ. ಸತ್ಯಯುಗದ ನಂತರ ನಾವು ಕೆಳಗೆ ಬರುತ್ತಿರುತ್ತೇವೆ. ಈ ಸಮಯದಲ್ಲಿ ನಾವು ಅತಿಶ್ರೇಷ್ಠರಾಗುತ್ತೇವೆ ಅಂದಮೇಲೆ ಇದು ಶ್ರೇಷ್ಠತೆಯಲ್ಲಿ ಹೋಗುವಂತಹ ಮಾತುಗಳಾಗಿವೆ. ಅದು ಕೆಳಗೆ (ಕನಿಷ್ಠ) ಬರುವಂತಹ ಮಾರ್ಗವಾಗಿದೆ, ಆದರೆ ಇದರ ಮಹಿಮೆ ಬಹಳ ಶ್ರೇಷ್ಠವಾಗಿದೆ. ಪತಿತ-ಪಾವನನು ಒಬ್ಬರಾಗಿದ್ದಾರೆ. ಎಲ್ಲರೂ ಒಬ್ಬ ತಂದೆಯನ್ನೇ ನೆನಪು ಮಾಡುತ್ತಾರೆ ಆದರೆ ಪೂರ್ಣವಾಗಿ ತಿಳಿದುಕೊಳ್ಳದ ಕಾರಣ ದೇಹಧಾರಿಗಳನ್ನು ನೆನಪು ಮಾಡುತ್ತಾರೆ. ಏಕೆಂದರೆ ಪತಿತ-ಪಾವನನು ಯಾರೆಂಬುದನ್ನು ಮರೆತಿದ್ದಾರೆ. ಒಬ್ಬ ತಂದೆಗೆ ಪತಿತ-ಪಾವನನೆಂದು ಹೇಳಲಾಗುತ್ತದೆ. ಈ ವಿಚಾರವು ನೀವು ಮಕ್ಕಳನ್ನು ಬಿಟ್ಟರೆ ಮತ್ತಾರ ಬುದ್ಧಿಯಲ್ಲಿಯೂ ಬರುವುದಿಲ್ಲ. ನೀವು ಮಕ್ಕಳಲ್ಲಿಯೂ ಸಹ ನಂಬರ್ವಾರ್ ಇದ್ದೀರಿ. ನಾವು ತಾತನಿಗೆ ಮೊಮ್ಮಕ್ಕಳಾಗಿದ್ದೇವೆ ಮತ್ತು ನಾವು ತಂದೆಯ ಮನೆಯಲ್ಲಿ ಕುಳಿತಿದ್ದೇವೆ ಎಂದು ನಿಮಗೆ ತಿಳಿದಿದೆ- ಇಲ್ಲಿ ದಾದಾರವರೂ ಇದ್ದಾರೆ, ಅವತಾರವನ್ನೂ ಸಹ ಅವಶ್ಯವಾಗಿ ಇಲ್ಲಿಯೇ ತೆಗೆದುಕೊಳ್ಳುತ್ತಾರೆ. ಇಲ್ಲಿ ನಮ್ಮ ದಾದಾ ನಮಗೆ ವಿದ್ಯೆಯನ್ನು ಓದಿಸುತ್ತಾರೆ, ಅವರು (ಶಿವತಂದೆ) ಪರಮಧಾಮದಿಂದ ಬರುತ್ತಾರೆ ಅಂದಾಗ ಅವರು ನಮ್ಮ ಆತ್ಮೀಯ ತಾತನಾದರು ಮತ್ತು ಎಲ್ಲರೂ ಶಾರೀರಿಕವಾದ ತಾತಂದಿರುತ್ತಾರೆ ಅಂದಾಗ ಖುಷಿಯಲ್ಲಿ ಸಂಪೂರ್ಣವಾಗಿ ಹಾರುತ್ತಿರಬೇಕೆಂದು ದಾದಾರವರು ಹೇಳುತ್ತಾರೆ. ಭಲೆ ರಾಜರು ಬಹಳ ಶ್ರೀಮಂತನಾಗಿರಬಹುದು ಆದರೆ ಈ ತಾತ ನಮಗೆ ಏನನ್ನು ಕೊಡುತ್ತಾರೆ? ಸ್ವರ್ಗದ ರಾಜ್ಯ ಪದವಿಯ ಎಲ್ಲಾ ವಿಚಾರಗಳನ್ನು ನೀವೀಗ ತಿಳಿದುಕೊಳ್ಳುತ್ತಿದ್ದೀರಿ. ಸತ್ಯಯುಗದಲ್ಲಿ ಈ ಎಲ್ಲಾ ಮಾತುಗಳು ಮರೆತು ಹೋಗುತ್ತವೆ. ಅಲ್ಲಿ ಈ ಲಕ್ಷ್ಮೀ-ನಾರಾಯಣ ಮುಂತಾದವರಿಗೂ ಸಹ ಸ್ವರ್ಗದ ಸುಖವನ್ನು ನಮಗೆ ಯಾರು ಕೊಟ್ಟರೆಂದು ನೆನಪಿರುವುದಿಲ್ಲ. ಒಂದುವೇಳೆ ಇದನ್ನೇನಾದರೂ ತಿಳಿದುಕೊಂಡರೆ ಇದಕ್ಕಿಂತ ಮೊದಲು ನಾವು ಏನಾಗಿದ್ದೆವು? ಎಂಬುದನ್ನೂ ತಿಳಿದುಕೊಳ್ಳುತ್ತಾರೆ. ಇದು ಬಹಳ ಅದ್ಭುತವಾದ ವಿಚಾರವಾಗಿದೆ. ನಮಗೆ ಈ ರಾಜಧಾನಿಯನ್ನು ಯಾರು ಕೊಟ್ಟರೆಂದು ಲಕ್ಷ್ಮೀ-ನಾರಾಯಣರಿಗೆ ಗೊತ್ತಿರುವುದಿಲ್ಲ. ಕೇವಲ ನೀವು ಬ್ರಾಹ್ಮಣರಲ್ಲದೆ ಮತ್ತಾರಿಗೂ ಗೊತ್ತಿಲ್ಲ. ನಿಮ್ಮ ಪದವಿಯು ದೇವತೆಗಳಿಗಿಂತಲೂ ಶ್ರೇಷ್ಠವಾಗಿದೆ. ಇಲ್ಲಿ ನಿಮಗೆ ತಾತನಿಂದ ಆಸ್ತಿಯು ಸಿಗುತ್ತದೆ.

ಇವರು ಬ್ರಹ್ಮ ತಂದೆಯಾಗಿದ್ದಾರೆ, ಇವರ ತನುವಿನಲ್ಲಿ ತಾತನು ಬರುತ್ತಾರೆ ಎನ್ನುವುದು ನೀವು ಮಕ್ಕಳಿಗೆ ತಿಳಿದಿದೆ. ಇಲ್ಲದಿದ್ದರೆ ಪತಿತರಿಂದ ಪಾವನರನ್ನಾಗಿ ಮಾಡಲು ಹೇಗೆ ಬರುವುದು! ಎಲ್ಲಾ ಆತ್ಮಗಳು ಮೇಲಿಂದ ಕೆಳಗೆ ಬರುವುದು ಶರೀರ ಧಾರಣೆ ಮಾಡಲು ಬರುತ್ತಾರೆ, ಆದರೆ ಶಿವತಂದೆಗೆ ತಮ್ಮದೇ ಆದ ಶರೀರವಿಲ್ಲ. ಈ ಎಲ್ಲಾ ಮಾತುಗಳು ನೀವು ಮಕ್ಕಳ ಬುದ್ಧಿಯಲ್ಲಿಂದೆ ಅಂದಾಗ ಅವರಿಗೆ ಪರಮಆತ್ಮನೆಂದು ಹೇಳಲಾಗುತ್ತದೆ. ಇದರ ಅರ್ಥ ಪರಮಾತ್ಮನು ತುಂಬಾ ದೊಡ್ಡ ರೂಪದಲ್ಲಿದ್ದಾರೆ, ಆತ್ಮವು ಚಿಕ್ಕದಾಗಿರುತ್ತದೆ ಎಂದಲ್ಲ. ಪರಮಾತ್ಮ ಮತ್ತು ಆತ್ಮನಲ್ಲಿ ಯಾವುದೇ ಅಂತರವಿರುವುದಿಲ್ಲ. ಪರಮಾತ್ಮನ ರೂಪವು ಚಿಕ್ಕದು, ದೊಡ್ಡದಿರುತ್ತದೆ ಎಂದಲ್ಲ. ತಂದೆಯು ತಿಳಿಸುತ್ತಾರೆ - ನಾನು ಎಷ್ಟೊಂದು ಸಾಧಾರಣವಾಗಿದ್ದೇನೆ! ನನ್ನ ಮಹಿಮೆ ಬಹಳ ಶ್ರೇಷ್ಠವಾಗಿದೆ, ಏಕೆಂದರೆ ನಾನು ಒಂದು ಎಲ್ಲರನ್ನೂ ಪತಿತರಿಂದ ಪಾವನರನ್ನಾಗಿ ಮಾಡುತ್ತೇನೆ. ನಾನೂ ಸಹ ಆತ್ಮನೇ ಆಗಿದ್ದೇನೆ. ನನ್ನಲ್ಲಿ ಯಾವ ಜ್ಞಾನವಿದೆಯೋ ಅದನ್ನು ನೀವು ಮಕ್ಕಳಿಗೆ ತಿಳಿಸಿ ಕೊಡುತ್ತೇನೆ. ಆತ್ಮವು ಚಿಕ್ಕದು, ದೊಡ್ಡದಾಗಿರುವುದಿಲ್ಲ.

ಆತ್ಮನಲ್ಲಿ ಜ್ಞಾನವಿಲ್ಲದೇ ಇರುವ ಕಾರಣ ಅದು ಮೈಲಿಗೆಯಾಗಿ ಬಿಡುತ್ತದೆ, ಬಾಡಿ ಹೋಗುತ್ತದೆ, ದೀಪವು ನಂದಿ ಹೋಗುತ್ತದೆ. ನಂತರ ಅದರಲ್ಲಿ ಜ್ಞಾನದ ಎಣ್ಣೆಯನ್ನು ಹಾಕುವುದರಿಂದ ದೀಪವು ಬೆಳಗುತ್ತದೆ, ಉಳಿದಂತೆ ಆತ್ಮವು ಏನಾಗಿದೆ? ಅದು ಯಾವುದೇ ಆಗಿಲ್ಲ ಎಂದಲ್ಲ. ಹೇಗೆ ಪರಮಾತ್ಮನು ಶೀತಲವಾಗಿದ್ದಾರೆಯೋ ಹಾಗೆಯೇ ಆತ್ಮವೂ ಶೀತಲವಾಗಿದೆ. ತಂದೆಯು ಎಲ್ಲರನ್ನೂ ಶೀತಲರನ್ನಾಗಿ ಮಾಡುವವರಾಗಿದ್ದಾರೆ. ಆದ್ದರಿಂದಲೇ ತಂದೆಯು ಶೀತಲವಾಗಿರುವ ಕಾರಣ ಅವರ ಪ್ರವೇಶತೆಯಿಂದ ಇವರ ಅಂಗವು ಶೀತಲವಾಗಿ ಬಿಡುತ್ತದೆ ಎಂದು ಗಾಯನ ಮಾಡಲಾಗುತ್ತದೆ. ಯಾರಲ್ಲಿ ಪ್ರವೇಶ ಮಾಡುತ್ತಾರೆ ಅವರನ್ನೂ ಸಹ ಎಷ್ಟು ಶೀತಲರನ್ನಾಗಿ ಮಾಡುತ್ತಾರೆ! ತಂದೆಯು ಎಷ್ಟು ಶೀತಲರಾಗಿದ್ದಾರೆ ಎಂದು ನಿಮಗೆ ಗೊತ್ತಿದೆ. ಶೀತಲ ಮತ್ತು ತಾಪ ಎರಡು ಶಬ್ದಗಳಿವೆ. ಮನುಷ್ಯರು ಕಾಮ ಚಿತೆಯಲ್ಲಿ ಸುಟ್ಟು ಹೋಗಿದ್ದಾರೆ, ಅದರ ಮಾತನ್ನೇ ಕೇಳಬೇಡಿ. ಕೆಲವರಂತು ಇಷ್ಟು ಪಾಪಾತ್ಮರಾಗಿದ್ದಾರೆ ಅವರಿಗೆ ಎಷ್ಟೇ ಜ್ಞಾನದ ಹನಿಯನ್ನು ಚಿಮುಕಿಸಿದರೂ ಸಹ ಶೀತಲರಾಗುವುದೇ ಇಲ್ಲ. ಒಬ್ಬೊಬ್ಬರ ಪ್ರತಿ ಎಷ್ಟೊಂದು ಪರಿಶ್ರಮ ಪಡಬೇಕಾಗುತ್ತದೆ. ತಂದೆಯು ಕೇಳುತ್ತಾರೆ - ನೀವು ಶೀತಲರಾಗಿದ್ದೀರಾ? ಸನ್ಯಾಸಿಗಳು ಎಂದೂ ಸಹ ಹೀಗೆ ಕೇಳುವುದಿಲ್ಲ. ಮಾಯೆಯು ಎಲ್ಲರನ್ನೂ ಪತಿತರನ್ನಾಗಿ ಮಾಡಿ ಬಿಡುತ್ತದೆ. ಕಾಮಚಿತೆಯ ಮೇಲೆ ಸುಡುತ್ತಿರುತ್ತಾರೆ.

ಅಂದಮೇಲೆ ನಾವು ಪ್ರಜಾಪಿತ ಬ್ರಹ್ಮಾರವರ ಮಕ್ಕಳಾಗಿದ್ದೇವೆ. ಶಿವತಂದೆಯೇ ತಾತನಾಗಿದ್ದಾರೆ ಅಂದಾಗ ಆಸ್ತಿಯು ಸಿಗಬೇಕಲ್ಲವೆ. ಒಬ್ಬ ತಂದೆ, ಒಬ್ಬ ತಾತನಿದ್ದಾರೆ, ಅವರಿಂದಲೇ ಅನೇಕ ಮಕ್ಕಳಿಗೆ ಆಸ್ತಿಯು ಸಿಗುತ್ತದೆ. ಮತ್ತಾವುದೇ ಮನುಷ್ಯರಿಗೆ ಪ್ರಜಾಪಿತನೆಂದು ಹೇಳುವುದಿಲ್ಲ, ಶಿವತಂದೆಯು ಆತ್ಮಗಳ ಪಿತನಾಗಿದ್ದಾರೆ. ಈಗ ನೀವು ಮಕ್ಕಳು ಸಮ್ಮುಖದಲ್ಲಿ ಕುಳಿತುಕೊಳ್ಳುವುದರಿಂದ ನಾವು ಶಿವಬಾಬಾರವರ ಜೊತೆಯಲ್ಲಿ ಕುಳಿತಿದ್ದೇವೆ, ಅವರು ನಮ್ಮ ತಾತನಾಗಿದ್ದಾರೆ, ಸ್ವರ್ಗದ ರಚಯಿತನಾಗಿದ್ದಾರೆ, ಅವರಿಂದ ನಾವು ರಾಜಯೋಗವನ್ನು ಕಲಿಯುತ್ತಿದ್ದೇವೆ. ಆ ತಾತನಿಂದ ನಮಗೆ ಸ್ವರ್ಗದ ಆಸ್ತಿಯು ಸಿಗುತ್ತದೆ. ಅದರಿಂದ ಮತ್ತೆ ನಾವು 21 ಜನ್ಮಗಳವರೆಗೆ ಎಂದೂ ಕಂಗಾಲರಾಗುವುದಿಲ್ಲವೆಂದು ನಿಮಗೆ ಗೊತ್ತಿದೆ. ನೀವು ತುಂಬಾ ಶ್ರೀಮಂತರಾಗುತ್ತೀರಿ. ಯಾರು ಪೂಜ್ಯ ದೇವಿ-ದೇವತೆಗಳಾಗಿದ್ದರೂ ಅವರೇ ಮತ್ತೆ ಪೂಜಾರಿಗಳಾಗುತ್ತಾರೆ. ನಿಮಗೆ ತಿಳಿದಿದೆ - ನಾವು ತಂದೆಯಿಂದ ಆಸ್ತಿಯನ್ನು ಪಡೆಯುತ್ತೇವೆ, 21 ಜನ್ಮಗಳ ಸುಖವನ್ನು ಪಡೆಯುತ್ತೇವೆ. ಎಷ್ಟೊಂದು ಬಾರಿ ಆಸ್ತಿಯನ್ನು ಪಡೆದಿದ್ದೇವೆ ಮತ್ತು ಕಳೆದುಕೊಂಡಿದ್ದೇವೆ. ಮೊನ್ನೆ ಆಸ್ತಿಯನ್ನು ಪಡೆದಿದ್ದೆವು, ನೆನ್ನೆ ಕಳೆದುಕೊಂಡೆವು, ಪುನಃ ಇಂದು ಪಡೆಯುತ್ತೇವೆ. ಮತ್ತೆ ನಾಳೆ ಕಳೆದುಕೊಳ್ಳುತ್ತೇವೆ, ಈ ಮಾತು ನೀವು ಈಗ ತಿಳಿದುಕೊಳ್ಳುತ್ತೀರಿ. ಈ ಸಮಯದಲ್ಲಿ ಜ್ಞಾನಪೂರ್ಣ, ಜ್ಞಾನಸಾಗರ ತಂದೆಯಿಂದ ನೀವೂ ಸಹ ಮಾಸ್ಟರ್ ಜ್ಞಾನಸಾಗರರಾಗುತ್ತೀರಿ, ಜ್ಞಾನವು ಸಿಗುತ್ತದೆ. ಆದರೆ ನೀವು ಬಹಳ ತೇಜೋಮಯ ದೀಪವಾಗಿ ಬಿಡುತ್ತೀರಿ ಎಂದಲ್ಲ. ಇದೆಲ್ಲವೂ ದೊಡ್ಡಸ್ತಿಕೆಯಾಗಿದೆ. ಹೇಗೆ ಕೃಷ್ಣನ ದೊಡ್ಡಸ್ತಿಕೆಯನ್ನು ತಿಳಿಸುತ್ತಾರೆ - ಕೃಷ್ಣನ ಜನ್ಮವಾದಾಗ ಇಡೀ ಮನೆಯೇ ಬೆಳಕಾಗಿ ಬಿಡುತ್ತದೆ. ಆ ಸಮಯವಂತೂ ಸ್ವರ್ಗವೇ ಆಗಿತ್ತು ಅಂದರೆ ಹಗಲಾಗಿತ್ತು, ಬೆಳಕಂತೂ ಇದ್ದೇ ಇರುತ್ತದೆ, ಆದರೆ ಬೆಳಕು ಬಂದು ಬಿಡುತ್ತದೆಯೆಂದಲ್ಲ. ಇದೂ ಸಹ ಕೇವಲ ಅವರ ಮಹಿಮೆಯಷ್ಟೇ. ಹಾಗೆಯೇ ಪರಮಪಿತ ಪರಮಾತ್ಮನೂ ಸಹ ಪರಮ ಆತ್ಮನಾಗಿದ್ದಾರೆ, ಆದರೆ ಅವರ ಕರ್ತವ್ಯದ ಆಧಾರದ ಮೇಲೆ ಅವರ ಮಹಿಮೆಯಾಗುತ್ತದೆ. ಮಹಿಮೆಯಂತೂ ಅನೇಕರದನ್ನು ಮಾಡಲ್ಪಟ್ಟಿದೆ. ಯಾರಾದರೂ ಶರೀರವನ್ನು ಬಿಟ್ಟರೆ ಸ್ವರ್ಗಕ್ಕೆ ಹೋದರೆಂದು ಮನುಷ್ಯರು ಹೇಳುತ್ತಾರೆ ಅಂದರೆ ಸ್ವರ್ಗವು ಮೇಲಿದೆಯೇನು? ದಿಲ್ವಾಡ ಮಂದಿರದಲ್ಲಿಯೂ ಮೇಲೆ ವೈಕುಂಠವನ್ನು ತೋರಿಸುತ್ತಾರೆ. ಕೆಳಗೆ ಆದಿದೇವ-ಆದಿದೇವಿ, ಜಗತ್ಪಿತ ಮತ್ತು ಜಗದಂಬಾ ಇದ್ದಾರೆ ಅಂದಮೇಲೆ ಅವಶ್ಯವಾಗಿ ಅವರು ಕೆಳಗೆ ನರಕದಲ್ಲಿ ಕುಳಿತಿದ್ದಾರೆ. ಸ್ವರ್ಗದಲ್ಲಿ ಹೋಗುವುದಕ್ಕೋಸ್ಕರ ರಾಜಯೋಗವನ್ನು ಕಲಿಯುತ್ತಿದ್ದಾರೆ. ಇದು ಸರಿಯಾದ ನೆನಪಾರ್ಥವಾಗಿದೆ ಎಂದು ನೀವು ಮಕ್ಕಳಿಗೆ ಗೊತ್ತಿದೆ. ನಾವೂ ಸಹ ಇಲ್ಲಿ ಬಂದು ಕುಳಿತಿದ್ದೇವೆ. ಎಷ್ಟೊಂದು ಅದ್ಭುತ ಮಾತುಗಳಾಗಿವೆ! ಮಕ್ಕಳು ಬಂದು ತಾತನಿಗೆ ಮೊಮ್ಮಕ್ಕಳಾಗುತ್ತೀರೆಂದರೆ ಆ ಖುಷಿಯ ನಶೆಯೇರಬೇಕು. ನಾವು ಪಾವನ ಪ್ರಪಂಚದ ಮಾಲೀಕರಾಗುತ್ತೇವೆ. ಪರಿಶ್ರಮವಿಲ್ಲದೆ ವಿಶ್ವದ ಮಾಲೀಕರಾಗಲು ಸಾಧ್ಯವೆ! ಆ ಪರಿಶ್ರಮವು ಸ್ಥೂಲವಾಗಿದೆ, ಇದು ಸೂಕ್ಷ್ಮವಾಗಿದೆ. ಆತ್ಮವು ಪರಿಶ್ರಮ ಪಡಬೇಕಾಗುತ್ತದೆ. ರೊಟ್ಟಿಯನ್ನು ಮಾಡುವುದು, ಉದ್ಯೋಗ-ವ್ಯವಹಾರಗಳನ್ನು ಮಾಡುವುದು - ಇದೆಲ್ಲವನ್ನೂ ಆತ್ಮವು ಮಾಡುತ್ತದೆ. ಈಗ ತಂದೆಯು ಆತ್ಮಗಳನ್ನು ಈ ಆತ್ಮಿಕ ವ್ಯಾಪಾರದಲ್ಲಿ ತೊಡಗಿಸುತ್ತಾರೆ. ಜೊತೆ ಜೊತೆಗೆ ಶಾರೀರಿಕ ವ್ಯಾಪಾರವನ್ನು ಮಾಡಬೇಕಾಗಿದೆ. ಮಕ್ಕಳು-ಮರಿ ಮಕ್ಕಳು ಎಲ್ಲರನ್ನೂ ಸಂಭಾಲನೆ ಮಾಡಬೇಕಾಗಿದೆ. ಬಾಬಾ ನಾವು ತಮ್ಮವರಾಗಿದ್ದೇವೆ, ಈ ಮಕ್ಕಳು ಮುಂತಾದವರನ್ನು ತಾವೇ ಸಂಭಾಲನೆ ಮಾಡಬೇಕಾಗುತ್ತದೆ ಎಂದು ಹೇಳಬಾರದು. ಎಲ್ಲರನ್ನೂ ತಂದೆಯು ಸಂಭಾಲನೆ ಮಾಡಲು ಇಷ್ಟು ದೊಡ್ಡ ಮನೆಯು ಸಿಗಲು ಸಾಧ್ಯವಿಲ್ಲ. ದೆಹಲಿಯ ಕೋಟೆಯಷ್ಟು ಎಷ್ಟೇ ಕೋಟೆಗಳಿದ್ದರೂ ಸಹ ಇಷ್ಟೊಂದು ಮಕ್ಕಳನ್ನು ಎಲ್ಲಿಡುವುದು? ಆದ್ದರಿಂದ ಈಗಾಗಲೂ ಸಾಧ್ಯವಿಲ್ಲ ಮತ್ತು ಈ ಮನೆಗೆ ಅಷ್ಟು ಶಕ್ತಿಯಿಲ್ಲ. ನಿಯಮವೇ ಆಗಿದೆ - ಗೃಹಸ್ಥರಲ್ಲಿದ್ದರೂ ತಮ್ಮ ಪುರುಷಾರ್ಥವನ್ನು ಮಾಡಬೇಕು. ಇಷ್ಟೆಲ್ಲಾ ಮಕ್ಕಳು ಇಲ್ಲಿ ಬಂದು ಬಿಟ್ಟರೆ ಹೇಗೆ ನಡೆಯುತ್ತದೆ? ಆದ್ದರಿಂದ ತಂದೆಯು ತಿಳಿಸುತ್ತಾರೆ - ನನ್ನನ್ನು ನೆನಪು ಮಾಡಿ. ತಾತನಿಂದ ಅಪಾರ ಖಜಾನೆಯು ಸಿಗುತ್ತದೆ. ಇದು ಎಷ್ಟೊಂದು ಖುಷಿಯ ಮಾತಾಗಿದೆ! ಸಮಯವೇನು ಜಾಸ್ತಿಯಿಲ್ಲ. ರಾಮನೂ ಹೋದ, ರಾಜನೂ ಹೋದನೆಂದು ಗಾಯನವಿದೆ. ಇದರ ನಂತರ ಏನಾಗುವ ಸಂಭವವಿದೆ ಎಂಬುದು ಸಾಕ್ಷಾತ್ಕಾರವಾಗುತ್ತಾ ಇರುತ್ತದೆ. ತಮ್ಮ ಮನೆಯ ಹತ್ತಿರ ತಲುಪಿದಾಗ ಆ ವೃಕ್ಷಗಳು ಇತ್ಯಾದಿಗಳು ಕಂಡು ಬರುತ್ತವೆ ಹಾಗೆಯೇ ನೀವೂ ಸಹ ತಲುಪುತ್ತಿದ್ದಂತೆಯೇ ಈಗ ಏನೇನು ಆಗಲಿದೆ ಎಂಬುದನ್ನು ತಿಳಿಯುತ್ತೀರಿ. ತಂದೆಯು ಜ್ಞಾನವನ್ನೂ ಸಹ

ಕೊಡುತ್ತಿರುತ್ತಾರೆ. ಒಳ್ಳೆಯದು.

ಮಧುರಾತಿ ಮಧುರ ಅಗಲಿ ಮರಳಿ ಸಿಕ್ಕಿರುವಂತಹ ಮಕ್ಕಳ ಪ್ರತಿ ಮಾತಾಪಿತ ಬಾಪಾದಾರವರ ನೆನಪು-ಪ್ರೀತಿ ಹಾಗೂ ಸುಪ್ರಭಾತ. ಆತ್ಮೀಯ ಮಕ್ಕಳಿಗೆ ಆತ್ಮೀಯ ತಂದೆಯ ನಮಸ್ತೆ.

ಧಾರಣೆಗಾಗಿ ಮುಖ್ಯಸಾರ:

1) ತಂದೆಯ ಸಮಾನ ಶೀತಲರಾಗಿ ಜ್ಞಾನದ ಜಲವನ್ನು ಸಿಂಪಡಿಸಿ ಮನುಷ್ಯಾತ್ಮರನ್ನೂ ಸಹ ಶೀತಲರನ್ನಾಗಿ ಮಾಡುವ ಸೇವೆ ಮಾಡಬೇಕಾಗಿದೆ.

2) ತಾತನ ಆಸ್ತಿಯನ್ನು ನೆನಪು ಮಾಡಿ ಅಪಾರ ಖುಷಿಯಲ್ಲಿರಬೇಕಾಗಿದೆ. ಆತ್ಮಿಕ ವ್ಯಾಪಾರವನ್ನು ಮಾಡಿ ವಿಶ್ವದ ರಾಜ್ಯಭಾಗ್ಯವನ್ನು ಪಡೆಯಬೇಕಾಗಿದೆ.

ವರದಾನ: ಮಾಡಿಸುವಂತಹವರು ಮಾಡಿಸುತ್ತಿದ್ದಾರೆ - ಈ ಸ್ಮಿತಿಯ ಮುಖಾಂತರ ನಿಮಿತ್ತರಾಗಿ ಪ್ರತಿ ಕರ್ಮ ಮಾಡುವಂತಹವರು ನಿಶ್ಚಿಂತ ಚಕ್ರವರ್ತಿ ಭವ.

ನಡೆಸುವಂತಹವರು ನಡೆಸುತ್ತಿದ್ದಾರೆ, ಮಾಡಿಸುವಂತಹವರು ಮಾಡಿಸುತ್ತಿದ್ದಾರೆ - ಈ ಸ್ಮಿತಿಯ ಮುಖಾಂತರ ನಿಮಿತ್ತರಾಗಿ ಎಲ್ಲಾ ಕರ್ಮ ಮಾಡುತ್ತಾ ಹೋದಾಗ ನಿಶ್ಚಿಂತ ಚಕ್ರವರ್ತಿಗಳಾಗುವಿರಿ. “ನಾನು ಮಾಡುತ್ತಿದ್ದೇನೆ”- ಈ ಭಾನ ಬಂದಾಗ ನಿಶ್ಚಿಂತರಾಗಿರಲು ಸಾಧ್ಯವಿಲ್ಲ. ಆದರೆ ತಂದೆಯ ಮೂಲಕ ನಿಮಿತ್ತಾನಾಗಿದ್ದೇನೆ - ಈ ಸ್ಮತಿ ಚಿಂತೆ ಇಲ್ಲದ ಅಥವಾ ನಿಶ್ಚಿಂತ ಜೀವನದ ಅನುಭವ ಮಾಡಿಸುವುದು, ನಾಳೆ ಏನಾಗುವುದು ಎನ್ನುವುದರ ಬಗ್ಗೆಯೂ ಚಿಂತೆಯಿಲ್ಲ. ಅವರಿಗೆ ಈ ನಿಶ್ಚಯ ಇರುವುದು ಏನೆಲ್ಲಾ ಆಗುತ್ತಿದೆ ಅದು ಒಳ್ಳೆಯದು ಮತ್ತು ಏನು ಆಗುವುದಿದೆ ಅದು ಇನ್ನೂ ತುಂಬಾ ಒಳ್ಳೆಯದು, ಏಕೆಂದರೆ ಮಾಡಿಸುತ್ತಿರುವವರು ಒಳ್ಳೆಯದರಲ್ಲಿ ಒಳ್ಳೆಯವರಾಗಿದ್ದಾರೆ.

ಸೋಲೇಗನ್: ತಮ್ಮ ಶಾಂತಿ ಮತ್ತು ಸುಖದ ವೈಭವವನ್ನಿಂದ ಪ್ರತಿಯೊಬ್ಬರಿಗೂ ಸುಖ ನೆಮ್ಮದಿಯ ಅನುಭೂತಿ ಮಾಡಿಸಿ ಆಗ ಹೇಳಲಾಗುವುದು ಸತ್ಯ ಸೇವಾಧಾರಿ.